



৭-৮ অক্টোবৰত গুজৰাট ভ্ৰমণ কৰিব প্ৰধানমন্ত্ৰীয়ে

Posted On: 06 OCT 2017 4:53PM by PIB Guwahati

অহা ৭ আৰু ৮ অক্টোবৰত প্ৰধানমন্ত্ৰী শ্ৰী নৰেন্দ্ৰ মোদীয়ে গুজৰাট ভ্ৰমণ কৰিব।

৭ অক্টোবৰৰ পুৱা প্ৰধানমন্ত্ৰীয়ে দ্বাৰকাধীশ মন্দিৰ পৰিদৰ্শন কৰিব। দ্বাৰকাত তেওঁ ওখা আৰু বেইট দ্বাৰকাৰ মাজত এখনি সোঁতু আৰু অন্যান্য পথ উন্নয়ন প্ৰকল্পৰ আধাৰশিলা স্থাপন কৰিব। তাৰ পাছতে তেওঁ এখন ৰাজহুৱা সভাত ভাষণ আগবঢ়াব।

দ্বাৰকাৰ পৰা প্ৰধানমন্ত্ৰীয়ে সুৰেন্দ্ৰ নগৰ জিলাৰ চোটিলালৈ যাব। ৰাজকোটত তেওঁ এটি গ্ৰীনফিল্ড বিমান বন্দৰ, আমেদাবাদ-ৰাজকোটৰ ৰাষ্ট্ৰীয় ঘাইপথ ছিক্সলেনলৈ উন্নীতকৰণ আৰু ৰাজকোট-মোৰবি ৰাজ্যিক পছ ফ'ৰলেনলৈ উন্নীতকৰণ প্ৰকল্পৰো আধাৰশিলা স্থাপন কৰিব। তদুপৰি, প্ৰধানমন্ত্ৰী সম্পূৰ্ণ স্বয়ংক্ৰিয়ভাবে দুগুণ প্ৰস্তুতকৰণৰ এটি কেন্দ্ৰ আৰু পেকেজিং প্লাণ্টো দেশবাসীৰ উদ্দেশ্যে উৎসৰ্গা কৰিব। সুৰেন্দ্ৰ নগৰৰ জোডাবৰনগৰ আৰু ৰতনপুৰ এলেকাৰ মাজত এটি খোৱাপানী প্ৰকল্প পাইপলাইনো দেশবাসীৰ নামত উৎসৰ্গা কৰিব প্ৰধানমন্ত্ৰীয়ে। সুৰেন্দ্ৰ নগৰতো এখন সভাত ভাষণ আগবঢ়াব প্ৰধানমন্ত্ৰী।

ইয়াৰ পাছতে প্ৰধানমন্ত্ৰী গান্ধীনগৰ অভিমুখে ৰাওনা হ'ব। গান্ধীনগৰত তেওঁ নৱনিৰ্মিত আইআইটি দেশবাসীৰ নামত উচৰ্গা কৰাৰ লগতে প্ৰধানমন্ত্ৰী গ্ৰামীণ ডিজিটেল সাক্ষৰতা অভিযান (PMGDISHA)ৰ শুভাৰম্ভ কৰিব। এই অভিযানৰ লক্ষ্য হৈছে গ্ৰামাঞ্চলৰ নাগৰিকক ডিজিটেল শিক্ষাৰ প্ৰদান কৰা। ইয়াৰ অধীনত তথ্য আহৰণ, জ্ঞান, শিক্ষা আৰু স্বাস্থ্য সজাগতা জ্ঞান দিয়া হ'ব। এই অভিযানে ডিজিটেল লেনদেনকে ধৰি বিত্তীয় অন্তৰ্ভুক্তি তথা জীৱন নিৰ্বাহৰ বিভিন্ন সূচ্যৰ সৃষ্টি কৰিব। গান্ধীনগৰতো ৰাজহুৱা সভাত ভাষণ আগবঢ়াব প্ৰধানমন্ত্ৰীয়ে।

৮ অক্টোবৰৰ পুৱা প্ৰধানমন্ত্ৰী ভাদনগৰত উপস্থিত হ'ব। প্ৰধানমন্ত্ৰীৰ পদত অধিষ্ঠিত হোৱাৰ পাছত এয়া তেওঁৰ ভাদনগৰৰ প্ৰথম যাত্ৰা। তাত তেওঁ হাটকেশ্বৰ মন্দিৰ পৰিদৰ্শন কৰিব। এখন ৰাজহুৱা সভাত প্ৰধানমন্ত্ৰীয়ে পৰিৱৰ্তিত 'মিচন ইন্দ্ৰধনুশ' আঁচনিৰ শুভাৰম্ভ কৰিব। শিশুসকলক সম্পূৰ্ণ টিকাকৰণৰ আওতালৈ অনাৰ লক্ষ্যৰে এই কাম স্বৰূপিত কৰিবলৈ এই আঁচনি শুভাৰম্ভ কৰা হৈছে। নতুন এই আঁচনিতে সমগ্ৰ এলেকাৰ আৰু যিবোৰ অঞ্চলত টিকাকৰণৰ হাৰ কম, তেনে এলেকাত অধিক গুৰুত্ব দিব। প্ৰধানমন্ত্ৰীয়ে 'ইমটেকো' এপৰ শুভাৰম্ভণী উপলক্ষে স্বাস্থ্যকৰ্মীসকলক টেবলেট প্ৰদান কৰিব। আশাকৰ্মীসকলৰ কামৰ উন্নয়নৰ প্ৰতি লক্ষ্য ৰাখি প্ৰস্তুত কৰা 'ইমটেকো' হৈছে এটি অভিনব মোবাইল এপ্লিকেচন। ভাৰতত আশাকৰ্মীসকলক আৰু ভালকৈ পৰিচালনা, সহায় আৰু উদ্বুদ্ধ কৰাৰ জৰিয়তে নৱজাতক শিশু আৰু নতুন সময়সীমাৰ এই প্ৰকল্পৰ অধীনলৈ অহা আৰু শিশু স্বাস্থ্যৰ ক্ষেত্ৰত উদ্যোগ লোৱাৰ বাবেই এই এপটি প্ৰস্তুত কৰা হৈছে। 'ইমটেকো'ৰ সম্পূৰ্ণ পাঠ হৈছে- ইনোভেটিভ মোবাইল ফোন টেকন'লজী ফৰ কমিউনিটি হেল্থ অপাৰেচনছ। গুজৰাটত 'টেকো'শব্দৰ অৰ্থ হৈছে 'সমৰ্থন'। সেয়েহে 'ImTeCHO'ৰ অৰ্থ হৈছে 'মই সমৰ্থন কৰো'। প্ৰধানমন্ত্ৰী ইয়াতো এখন ৰাজহুৱা সভাত ভাষণ আগবঢ়াব।

সেই দিনা আবেলি প্ৰধানমন্ত্ৰী ভাৰচত উপস্থিত হ'ব। তাত তেওঁ নৰ্মদা নদীৰ ওপৰত ভাদভূত বান্ধৰ আধাৰশিলা স্থাপন কৰিব। ইয়াৰ পাছতে গুজৰাটৰ সুৰাটৰ উধনাৰ পৰা বিহাৰ-জয়নগৰ সংযোগী অস্ত্ৰোদয় এক্সপ্ৰেছৰ যাত্ৰা শুভাৰম্ভ কৰিব। প্ৰধানমন্ত্ৰীয়ে গুজৰাট নৰ্মদা সাৰ নিগমৰ কেইবাটা প্লাণ্টৰ লগতে আধাৰশিলা স্থাপনৰ নামফলকো উদ্বোধন কৰিব। ভাৰুচতো তেওঁ এখন ৰাজহুৱা সভাত ভাষণ আগবঢ়াব।

প্ৰধানমন্ত্ৰীয়ে ৮ অক্টোবৰৰ সন্ধিয়া দিল্লীলৈ ঘূৰি আহিব।

AKT/SH/DB

(Release ID: 1505574) Visitor Counter : 1

